



## សូមគោរពជូន

### **ឯកឧត្តម អង្គ វិទ្យាសាស្ត្រ រដ្ឋមន្ត្រីក្រសួងយុត្តិធម៌**

**កម្មវត្ថុ:** សំណើរសុំជួយធ្វើអន្តរាគមន៍ដោះលែងប្រជាពលរដ្ឋ ចំនួន ១០ នាក់ ដែលបានចាប់ខ្លួននៅក្នុងហេតុការណ៍ បណ្តេញចេញពីលំនៅដ្ឋានដោយបង្ខំ នៅតំបន់បូរីកីឡា រាជធានីភ្នំពេញ កាលពីថ្ងៃទី ៣-៤ ខែមករា ឆ្នាំ២០១២ និងបញ្ឈប់ការតាមចាប់ខ្លួនប្រជាពលរដ្ឋបន្ថែមទៀត ។

សេចក្តីដូចបានចែងក្នុងកម្មវត្ថុខាងលើ សម្ព័ន្ធ នៃអង្គការមិនមែនរដ្ឋាភិបាល រួមមាន: គណៈកម្មាធិការប្រព្រឹត្តិកម្ម នៃអង្គការ-សមាគមការពារសិទ្ធិកម្ពុជា (CHRAC) ដែលជាសម្ព័ន្ធអង្គការ-សមាគមចំនួន ២៣, វេទិកានៃអង្គការមិនមែនរដ្ឋាភិបាលស្តីពីកម្ពុជា (NGO Forum) មានសមាជិក ចំនួន ៨៦, ក្រុមការងារពិសេសសិទ្ធិលំនៅឋាន (HRTF) មានសមាជិក ចំនួន ១២, គណៈកម្មាធិការដើម្បីបោះឆ្នោតដោយសេរី និងយុត្តិធម៌នៅកម្ពុជា (COMFREL) មានសមាជិក ចំនួន ៩, សហភាពការងារកម្ពុជា (CLC) មានសមាជិក ចំនួន ៧ សហព័ន្ធសហជីព, សម្ព័ន្ធភាពប្រជាពលរដ្ឋដើម្បីគណនេយ្យភាពសង្គមនៅកម្ពុជា (CASA) មានសមាជិក ចំនួន ១២ មានកិត្តិយស សូមជំរាបជូន **ឯកឧត្តម រដ្ឋមន្ត្រី** ក្រសួងយុត្តិធម៌ មេត្តាជ្រាបថា: កាលពីថ្ងៃទី៣-៤ ខែមករា ឆ្នាំ២០១២ កំលាំងសន្តិសុខក្រុមហ៊ុន និងកងកំលាំងប្រដាប់អាវុធចម្រុះ រាប់រយនាក់ដោយមានទាំងការប្រើអាវុធខែល ដំបងឆក់ និងបាញ់ឧស្ម័នបង្ហូរទឹកភ្នែក ប្រើប្រាស់គ្រឿងចក្រ ចូលទៅកំទេចលំនៅដ្ឋាន និងបំផ្លិចបំផ្លាញទ្រព្យសម្បត្តិរបស់ប្រជាពលរដ្ឋ ដើម្បីបង្ខំឱ្យចាកចេញពីលំនៅដ្ឋាន។ ប្រជាពលរដ្ឋក្រីក្រ ចំនួន ប្រហែលជា ២០០ គ្រួសារ នៅបូរីកីឡា បានប្រើប្រាស់ស្វ័យការពារ ដើម្បីជំទាស់នឹងការបណ្តេញចេញ និងដើម្បីការពារលំនៅដ្ឋាន និងទ្រព្យសម្បត្តិរបស់ពួកគាត់។ នៅក្នុងហេតុការណ៍នោះ ក្រុមអាជ្ញាធរបានចាប់ខ្លួនប្រជាពលរដ្ឋយ៉ាងតិច ១០ នាក់ ដែលបច្ចុប្បន្នអ្នកទាំងនោះកំពុងជាប់ឃុំនៅក្នុងពន្ធនាគារព្រៃស នៅឡើយ ។

សម្ព័ន្ធ នៃអង្គការសង្គមស៊ីវិល មើលឃើញថា ប្រជាពលរដ្ឋទាំងនោះ បច្ចុប្បន្នបាន និងកំពុងបាត់បង់ផ្ទះសំបែង ខ្វះទីជំរក ខ្វះស្បៀងអាហារ បាត់បង់មុខរបរ និងកំពុងជួបប្រទះនូវបញ្ហាជីវភាពរស់នៅយ៉ាងធ្ងន់ធ្ងរ ហើយមួយចំនួនទៀតបានធ្លាក់ខ្លួនឈឺ ខ្លះរងរបួស មិនខុសអ្វីពីស្ថានភាពទើបនឹងរំដោះចេញពីសម័យខ្មែរក្រហមនោះទេ ។ លើសពីនេះទៅទៀត ក្រុមគ្រួសារមួយចំនួន កំពុងត្រូវបានជាប់ឃុំយ៉ាងនៅក្នុងពន្ធនាគារ និងខ្លះទៀតកំពុងមានការភ័យខ្លាចចំពោះការតាមចាប់ខ្លួនបន្ត ដែលធ្វើឱ្យស្ថានភាពតាំងទីលំនៅថ្មីមានភាពច្របូកច្របល់ ។

អាស្រ័យហេតុនេះ សូម **ឯកឧត្តម ឆៀងឆ្នី** មេត្តាធ្វើអន្តរាគមន៍ដោះលែងប្រជាពលរដ្ឋទាំង ១០ នាក់ ឱ្យមានសេរីភាពដូចដើមវិញ និងបញ្ឈប់ការតាមចាប់ខ្លួនបន្ថែមទៀត និងជំរុញឱ្យមានសំណងសមរម្យជូនដល់ ពួកគាត់ ដោយសេចក្តីអនុគ្រោះ ។

សូម **ឯកឧត្តម ឆៀងឆ្នី** មេត្តាទទួលនូវសេចក្តីគោរពដ៏ខ្ពង់ខ្ពស់ អំពីសម្ព័ន្ធ នៃអង្គការសង្គមស៊ីវិលយើងខ្ញុំ ។

ភ្នំពេញ ថ្ងៃទី៦ ខែមករា ឆ្នាំ២០១២

ល.រ	ឈ្មោះ	ឈ្មោះអង្គការ-សមាគម	ហត្ថលេខា
១.	គង តារាណ	សមគម អន្តរជាតិ / EHRAC	
២.	ស៊ី អាណិត	សហគមន៍ស្រុកកម្ពុជា	
៣.	ស៊ី សារាណ	ក.ម.ស.ល. (CHRTF)	
៤.	គង់ ចក្ខុ	COMFREL	
៥.	សុខ ធីតា	CASA	
៦.	ស៊ី ស៊ីម	NBO Forum / RAN	

**ចំណងជូន:**

- ខុទ្ទកាល័យព្រះមហាក្សត្រ
- ខុទ្ទកាល័យសម្តេចនាយករដ្ឋមន្ត្រី
- ឯកឧត្តមអគ្គព្រះរាជអាជ្ញាសាលាឧទ្ធរណ៍
- ស្ថានទូតនានា ប្រចាំព្រះរាជាណាចក្រកម្ពុជា
- អង្គការសហប្រជាជាតិទទួលបន្ទុកផ្នែកសិទ្ធិមនុស្សប្រចាំកម្ពុជា
- អង្គការជាតិ-អន្តរជាតិ
- ប្រព័ន្ធផ្សព្វផ្សាយ
- ឯកសារកាលប្បវត្តិ !